

தலைப்புச் செய்திகள்

1. அணுசக்தி ஒத்துழைப்பு தொடர்பாக ஆஸ்திரேலியாவுடன் முக்கிய உடன்பாடு எட்டப்பட்டுள்ளதாக பிரதமர் திரு. நரேந்திர மோடி அறிவித்துள்ளார்.
2. போக்குவரத்து தொடர்பான பிரிக்ஸ் நாடுகளின் பணிக்குழுக் கூட்டம் இன்று நாக்பூரில் தொடங்கியது.
3. மஹாராஷ்ட்ராவில் இன்று அதிகாலை நில அதிர்வு உணரப்பட்டது. இது ரிக்டர் அளவில் 4 புள்ளி ஆறாக பதிவானது.
4. பங்களாதேஷில் நேரிட்ட நிலச்சரிவில் 8 பேர் உயிரிழந்தனர்.
5. உலக கோப்பை வில்வித்தை போட்டியில் இந்தியாவின் Atanu Das இரண்டாவது சுற்றுக்கு முன்னேறியுள்ளார்.

>>>>><<<<<<

இந்தியா - ஆஸ்திரேலியா இடையேயான வருடாந்திர உச்சிமாநாடு இன்று மெல்பேர்னில் நடைபெற்றது. அரசமுறைப் பயணமாக ஆஸ்திரேலியா சென்றுள்ள பிரதமர் திரு. நரேந்திர மோடி மற்றும் அந்நாட்டு பிரதமர் திரு. Anthony Albanese தலைமையிலான குழுவினர் இதில் பங்கேற்றனர்.

இருநாடுகளுக்கு இடையேயான நல்லுறவை மேலும் வலுப்படுத்துவதற்கான அம்சங்கள் குறித்து இரு தலைவர்களும் விவாதித்ததாக எமது செய்தியாளர் தெரிவிக்கிறார்.

இந்த பேச்சுக்களுக்குப் பின்னர், இரு தலைவர்களும் கூட்டாக செய்தியாளர்களை சந்தித்தனர். அப்போது, அணுசக்தி துறை ஒத்துழைப்பில் முக்கிய உடன்பாடு எட்டப்பட்டுள்ளதாக திரு. நரேந்திர மோடி கூறினார்.

ஆஸ்திரேலியா, இந்தியாவிற்கு யுரேனியத்தை வழங்க இது வகை செய்யும் என்று அவர் தெரிவித்தார். கடல்சார் ஒத்துழைப்பை மேலும் வலுப்படுத்துவதென இருநாடுகளும் முடிவு செய்துள்ளதாக திரு. நரேந்திர மோடி கூறினார்.

முன்னதாக, இந்தியா-ஆஸ்திரேலியா தலைமைச் செயல்திகாரிகள் பங்கேற்ற கூட்டத்தில் பிரதமர் உரையாற்றினார். இருநாடுகளுக்கு இடையேயான பொருளாதார ஒத்துழைப்பை வலுப்படுத்துவதில் இந்த அமைப்பு முக்கியப் பங்கு வகிப்பதாக அவர் தெரிவித்தார்.

சிவில் விமான போக்குவரத்துத் துறை, நிதி சேவைகள், கனிமவளங்கள், தொழில்நுட்பம், உணவு பதப்படுத்துதல் மற்றும் திறன் மேம்பாடு உள்ளிட்ட துறைகளில் எண்ணற்ற வாய்ப்புகள் உள்ளதாக அவர் கூறினார்.

ஆஸ்திரேலிய தொழில்துறையினர் இதனை பயன்படுத்தி, இந்தியாவில் முதலீடு செய்ய முன்வர வேண்டும் என்றும் திரு. நரேந்திர மோடி கேட்டுக் கொண்டார்.

>>>>><<<<<<

மாணவர்கள் நலனுக்காக ABVP தொடர்ந்து பணியாற்றும் என்று மத்திய அமைச்சர் திரு. ராஜ்நாத் சிங் கூறியுள்ளார். ABVP-யின் நிறுவன தினத்தை ஒட்டி வெளியிட்டுள்ள சமூகவலைதளப் பதிவில் அவர் இதனை தெரிவித்துள்ளார். நாட்டின் நலனுக்கு முதலிடம் அளித்து ABVP பணியாற்றி வருவதாகவும் அமைச்சர் கூறியுள்ளார். இந்நாளையொட்டி, மத்திய அமைச்சர்கள் பலர் வாழ்த்து செய்தி விடுத்துள்ளனர்.

>>>><<<<<<

கேலோ இந்தியா இளையோர் விளையாட்டுப் போட்டிகள் தெலங்கானாவில் நடைபெறும் என்று மத்திய விளையாட்டுத்துறை அமைச்சர் திரு. மன்சூக் மாண்டவியா அறிவித்துள்ளார்

புதுதில்லியில் செய்தியாளர்களிடம் பேசிய அவர், இந்த விளையாட்டு போட்டிகளில் 8 ஆயிரத்திற்கும் மேற்பட்டோர் பங்கேற்பார்கள் என்று கூறினார்.

இப்போட்டிகள் நவம்பர் மாதம் நடைபெறக்கூடும் என்றும் திரு. மன்சூக் மாண்டவியா தெரிவித்தார்.

>>>><<<<<<

போக்குவரத்து தொடர்பான பிரிக்கல் நாடுகளின் பணிக்குழுக் கூட்டம் இன்று நாக்பூரில் தொடங்கியது.

அமைச்சர்கள் நிலையிலான கூட்டத்தில் இடம்பெற வேண்டிய அம்சங்கள் குறித்து இதில் விவாதிக்கப்படவுள்ளதாக எமது செய்தியாளர் தெரிவிக்கிறார்.

போக்குவரத்து அமைச்சர்கள் பங்கேற்கும் கூட்டம் வரும் சனி மற்றும் ஞாயிற்றுக்கிழமைகளில் நடைபெறவுள்ளதாகவும் அவர் மேலும் கூறுகிறார்.

>>>><<<<<<

அஸ்ஸாமில் பொதுவிநியோக திட்டத்தின் கீழ், உணவு தானியங்கள் மாற்றுத் திறனாளி மற்றும் மூத்தகுடிமக்களின் இல்லங்களுக்கே சென்று வழங்கப்படவுள்ளதாக அம்மாநில முதலமைச்சர் திரு. ஹிமந்த பிஸ்வா சர்மா அறிவித்துள்ளார்.

சமூகவலைதளத்தில் இதுதொடர்பாக அவர் வெளியிட்டுள்ள அறிக்கையில், அரசின் திட்டங்கள் அனைவரையும் சென்றடைய வேண்டும் என்ற நோக்கில் இந்த நடவடிக்கை மேற்கொள்ளப்பட்டிருப்பதாக தெரிவித்தார்.

நியாயவிலைக் கடைகளுக்குச் சென்று, பொருட்களை வாங்குவதில் மாற்றுத் திறனாளிகள் மற்றும் மூத்த குடிமக்கள் எதிர்கொள்ளும் சிரமங்கள் இதன்மூலம் களையப்படும் என்றும் திரு. ஹிமந்த பிஸ்வா சர்மா கூறினார்.

>>>><<<<<<

பஞ்சாபில் விவசாயிகளின் நலனுக்காக பல்வேறு திட்டங்கள் செயல்படுத்தப்பட்டு வருவதாக அம்மாநில அமைச்சர் திரு. Mohinder Bhagat கூறியுள்ளார்.

சண்டிகரில் செய்தியாளர்களிடம் பேசிய அவர், விவசாயிகளின் வருவாயை அதிகரிக்கும் நோக்கில், தோட்டக்கலை பயிர்களை பயிரிட ஊக்குவிக்கப்படுவதாக கூறினார்.

இதற்காக, அரசு மானியம் வழங்குவதாகவும் அமைச்சர் கூறினார்.

இதனை விவசாயிகள் முழுமையாக பயன்படுத்திக் கொள்ள வேண்டும் என்றும் திரு. Mohinder Bhagat கேட்டுக் கொண்டார்.

>>>><<<<<<

நாட்டின் பல்வேறு பகுதிகளில் தென்மேற்கு பருவமழை தீவிரடைந்துள்ளது.

மஹாராஷ்ட்ராவில் தொடர்மழை காரணமாக பல்வேறு பகுதிகளில் வெள்ளப்பெருக்கு ஏற்பட்டுள்ளதால் மக்களின் இயல்பு வாழ்க்கை பாதிக்கப்பட்டுள்ளது.

தொடர்மழை காரணமாக புனே-யில் கட்டிடம் இடிந்து விபத்துக்குள்ளானதில், இடிபாடுகளுக்கு இடையே 11 பேர் சிக்கியுள்ளதாகவும், அவர்களை மீட்கும் பணி தொடர்ந்து நடைபெற்று வருவதாகவும் காவல்துறையினர் தெரிவித்தனர்.

தில்லியில் பெய்த கனமழை காரணமாக பல்வேறு பகுதிகளில் வெள்ளப்பெருக்கு ஏற்பட்டுள்ளதாகவும், நிலைமை தற்போது கட்டுக்குள் உள்ளதாகவும் தில்லி அரசு கூறியுள்ளது.

இதேபோல் குஜராத்திலும் கடந்த சில நாட்களாக தொடர்மழை பெய்து வருகிறது.

மழை தொடர்பான சம்பவங்களில் 9 பேர் உயிரிழந்துள்ளதாக அம்மாநில அரசு கூறியுள்ளது.

உத்ராக்கண்டிலும் கனமழை பெய்து வருவதாக எமது செய்தியாளர் தெரிவிக்கிறார்.

இதன் காரணமாக, அம்மாநிலத்தின் 3 மாவட்டங்களில் பள்ளிகளுக்கு இன்று விடுமுறை அறிவிக்கப்பட்டுள்ளது.

சாலைகள் சேதமடைந்துள்ளதால் போக்குவரத்தும் பாதிக்கப்பட்டுள்ளது.

பொதுமக்கள் தேவையின்றி வெளியில் செல்வதை தவிர்க்குமாறு உத்ராக்கண்ட் அரசு கேட்டுக் கொண்டுள்ளது.

இதற்கிடையே, கேரளத்தின் வயநாட்டில் நிலச்சரிவால் உயிரிழந்தவர்களின் எண்ணிக்கை 5-ஆக அதிகரித்துள்ளது.

>>>><<<<<<

மஹாராஷ்ட்ராவில் இன்று அதிகாலை நில அதிர்வு உணரப்பட்டது.

Hingoli மாவட்டத்தில் அதிகாலை ஒன்றரை மணியளவில் இது உணரப்பட்டதாக ஏஜென்சி செய்திகள் தெரிவிக்கின்றன.

இது ரிக்டர் அளவில் 4 புள்ளி ஆறாக பதிவானது.

இதனைத் தொடர்ந்து, 2 மணி தொடங்கி 3 மணிவரை நான்கு நில அதிர்வுகள் உணரப்பட்டதாகவும் தகவல்கள் தெரிவிக்கின்றன.

Latur மற்றும் Parbhani மாவட்டங்களிலும் இது உணரப்பட்டதாக அப்பகுதி மக்கள் தெரிவித்தனர்.

>>>><<<<<<

ஜம்மு கஷ்மீரில் தீவிரவாத அமைப்புகளுக்கு ஆதரவாக செயல்பட்ட நபர் என்ற குற்றச்சாட்டின் அடிப்படையில் ஒருவரிடம் பாதுகாப்பு படையினர் விசாரணை மேற்கொண்டு வருகின்றனர்.

Bobbiya கிராமத்தில் பாதுகாப்பு படையினர் மேற்கொண்ட சோதனை நடவடிக்கையின் போது அவர் பிடிபட்டதாக எமது செய்தியாளர் தெரிவிக்கிறார்.

>>>><<<<<<

மத்திய பிரதேசத்தில் இன்று அதிகாலை நேரிட்ட சாலை விபத்தில், 5 பேர் உயிரிழந்தனர்.

Umaria மாவட்டத்திற்கு உட்பட்ட Bharula கிராமம் அருகே சென்று கொண்டிருந்த கார் ஒன்று நின்று கொண்டிருந்த லாரி மீது மோதியதில் இந்த விபத்து நேரிட்டதாக காவல்துறையினர் தெரிவித்தனர்.

>>>><<<<<<

ஜம்மு கஷ்மீரில் அமர்நாத் புனித யாத்திரையின் ஒரு பகுதியாக, எட்டாயிரத்து 150 பேர் இன்று பகவதி நகர் முகாமிலிருந்து புறப்பட்டுச் சென்றனர்.

இதுவரை 52 ஆயிரம் பேர் இந்த யாத்திரையை மேற்கொண்டிருப்பதாக ஜம்மு கஷ்மீர் அரசு கூறியுள்ளது.

>>>><<<<<<

பங்களாதேஷில் நேரிட்ட நிலச்சரிவில் 7 குழந்தைகள் உட்பட 8 பேர் உயிரிழந்தனர்.

Cox's Bazaar பகுதியில் பெய்த கனமழை காரணமாக நிலச்சரிவு ஏற்பட்டதாகவும், இதில் அப்பகுதியில் செயல்பட்டு வந்த ரோஹிங்கியா அகதிகள் முகாமில் இருந்தவர்கள் உயிரிழந்ததாகவும் அந்நாட்டு அரசு கூறியுள்ளது.

>>>><<<<<<

உலக கோப்பை வில்வித்தை போட்டியில் இந்தியாவின் Atanu Das இரண்டாவது சுற்றுக்கு முன்னேறியுள்ளார்.

ஸ்பெயினின் மேட்ரிட்டில் நடைபெற்று வரும் இப்போட்டியின் ஆடவர் ஒற்றையர் பிரிவு முதல் சுற்று ஆட்டத்தில் அவர் 6-0 என்ற புள்ளிக்கணக்கில் இங்கிலாந்தின் Archie Bromley-யை வென்றார்.

